




## 78 साल की हैं देश की पहली मिस वर्ल्ड रीता फारिया

70वें मिस यूनिवर्स कॉन्टेस्ट में भारत की हरनाज संधू ने जीत हासिल कर एक बार फिर से देश की उन सुंदरियों को चर्चा में ला खड़ा किया है, जिन्होंने ऐसे सभी प्रतियोगिता में जीत हासिल कर अपने देश का नाम ऊंचा किया था। आज यहां हम बात कर रहे हैं पहली एशियन महिला की, जिन्होंने ब्यूटी कॉन्टेस्ट में जीत हासिल की थी। भारत की पहली मिस वर्ल्ड रीता फारिया (त्सपजं थंतप) ने साल 1966 में शमिस वर्ल्ड (पितेज डपे वतसक पुददमत) की खिताब जीता था। आइए, जानें अब वह कहाँ हैं और क्या कर रही हैं। 23 अगस्त 1943 में जन्मी रीता फारिया तब 23 साल की थीं जब उन्होंने मिस वर्ल्ड का ताज जीता था। रीता का जन्म मुंबई में हुआ, जिनके पैरेंट्स गोवा से थे। रीता ने सबसे पहले शमिस बॉम्बे क्राउन जीता और इसके बाद उन्होंने 1966 में Eve's Weekly Miss India contest में हिस्सा लिया और जीत हासिल की। 1966 कॉन्टेस्ट के दौरान उन्होंने बेस्ट इन स्विमसूट और बेस्ट इन इवनिंग वेयर (साड़ी में) जैसा सबटाइटल भी जीता था। और फिर इवेंट का क्लाइमैक्स उनके सिर पर शमिस वर्ल्ड के ताज से खत्म हुआ। इस इवेंट में उन्होंने 51 देशों से आई सुंदरियों को मात दे दी थी।

## हमेशा विलन दिखने वाले प्रकाश राज हैं रियल हीरो

फिल्मी पर्दे पर नेगेटिव और विलन के किरदार में नजर आनेवाले प्रकाश राज रियल लाइफ में किसी हीरो से कम नहीं। अपनी ऐक्टिंग से करोड़ों दिलों का दिल जीतने वाले प्रकाश राज इस वक्त एक दलित लड़की की मदद को लेकर फैंस से तारीफें बटोर रहे हैं। इस लड़की ने पढ़ाई को लेकर कुछ सपना देखा, जिसे प्रकाश राज ने पूरा कर दिखाया है। बताया जा रहा है कि इस लड़की का नाम श्रीचंदना है, जिसकी चाहत थी कि वह यूके में पढ़ाई करें, लेकिन आर्थिक कमियों की वजह से उनके लिए अपना यह ख्वाब पूरा करना काफी मुश्किल था। एंट्रेंस एग्जाम में श्रीचंदना के अच्छे नंबर पाने के बावजूद यूके के लिए उड़ान भर पाना उसके लिए काफी मुश्किल था। बताया गया है कि लड़की अनाथ है, जिसके सिर पर उसके पिता का साया नहीं है। रिपोर्ट के मुताबिक, तमिल डायरेक्टर नवीन मोहम्मद को यह पता लगी और उन्होंने लड़की की कहानी प्रकाश राज को बताई। उन्होंने बच्ची की समस्या को ध्यान से सुना और यूके में एडमिशन दिलाने में उसकी मदद भी की।

## सारा अली खान को पर्दे पर बिन ब्याही मां नहीं बन पाने का है मलाल?



सारा अली खान अपनी मोस्ट अवेटेड फिल्म अतरंगी रे की रिलीज का इंतजार कर रही हैं। अपनी चुलबुली बातों के लिए फेमस सारा अली खान ने काफी कुछ कहा है। सारा से पूछा गया कि अतरंगी रे की तरफ खिंचने की क्या वजह थी, अक्षय कुमार की मौजूदगी या फिर आनंद एल रॉय का निर्देशन? या फिर इस फिल्म की स्क्रिप्ट? सारा ने जवाब में कहा, आनंद एल रॉय फिल्म बना रहे हैं, इसके बाद और कुछ जानने की जरूरत नहीं है। लेकिन जब मैंने स्क्रिप्ट सुनी तो काफी खुश हो गई। मुझे खुशी है कि मैं उनकी इस फिल्म का हिस्सा हूँ। उनसे पूछा गया— हमने सुना है कि इस फिल्म के गाने चकाचक के लिए अपना वजन थोड़ा कम किया है? सारा ने कहा, हां, मैंने किया है। मैं जितना चाहती थी उतना वजन कम किया है। मुझे ज्यादा खाने की आदत है, लेकिन मैं क्रैश डाइटिंग पर यकीन नहीं करती क्योंकि यह आपके बालों और मूड पर असर डालता है। यह हेल्दी नहीं है, इसलिए बस मैं इतनी ही ध्यान रखती थी कि मैं ओवर ईटिंग न करूँ। सारा ने कहा, फिल्म मिमी, कृति सेनन ने जो फिल्म में किया वह शानदार है।

# नीरज चोपड़ा की बायोपिक करना चाहते हैं आयुष्मान खुराना


बॉलिवुड ऐक्टर आयुष्मान खुराना अपनी अलग हटके फिल्मों के लिए जाने जाते हैं। हाल ही उनकी फिल्म चंडीगढ़ करे आशिकी रिलीज हुई है। फिल्म में आयुष्मान के किरदार को एक लड़की से प्यार होता है, जो असल में ट्रांसजेंडर गर्ल है। आयुष्मान की फिल्में हमेशा से हमारी सोसाइटी की किसी न किसी ऐसी समस्या पर चोट करती हैं, जिस पर खुले तौर पर कम बात होती है। लेकिन अब आयुष्मान बायोपिक में काम करना चाहते हैं। जी हां, इस मल्टी टैलेंटेड ऐक्टर ने देश के गोल्डन बॉय नीरज चोपड़ा की बायोपिक में काम करने की इच्छा जाहिर की है।

## मैं नीरज चोपड़ा से बहुत प्रभावित हूँ

साल 2020 के टोक्यो ओलंपिक में नीरज चोपड़ा ने जेवलिन थ्रो यानी भाला फेंक में देश के लिए गोल्ड मेडल जीता था। आयुष्मान कहते हैं, मैं हमेशा से असल जिंदगी के लोगों और हीरोज से प्रेरित होता हूँ। वो लोग जो असाधारण चीजें करते हैं। अभी मैं नीरज चोपड़ा से बहुत प्रभावित हूँ। आयुष्मान से पूछा गया कि बॉलिवुड में जमकर बायोपिक फिल्में बन रही हैं, क्या वो ऐसी किसी फिल्म में काम करना चाहेंगे? जवाब में आयुष्मान ने कहा कि यदि खुद नीरज चोपड़ा अपनी बायोपिक में काम नहीं करना चाहेंगे तो वह लीड रोल जरूर निभाना चाहेंगे।

## उनकी उपलब्धि के जश्न की है जरूरत

आयुष्मान ने कहा, ओलंपिक में भारत के लिए गोल्ड जीतने के लिए नीरज चोपड़ा ने जिस तरह अपना संकल्प दिखाया और परफॉर्म किया है, उसे सलाम करने की जरूरत है। यदि भविष्य में उनकी जिंदगी पर कोई बायोपिक बनती है और वो उसमें काम नहीं करते हैं, तो मैं उसमें लीड रोल जरूर निभाना चाहूंगा।



एजेंसी (वेब वार्ता न्यूज)

आयुष्मान ने कहा कि इस तरह की उपलब्धियों का सिनेमाई पर्दे पर जश्न मनाने की जरूरत है। ऐसे रीयल-लाइफ हीरोज की कहानियों को देशभर के लोगों को बताने की जरूरत है।

## नीरज चोपड़ा ने फिलहाल बायोपिक को कहा है ना

हालांकि, इसी साल अगस्त में जब नीरज चोपड़ा से एक इंटरव्यू में बायोपिक को लेकर सवाल किया गया था, तो उन्होंने कहा था, मुझ पर अभी बायोपिक मत बनाइए। मैं अभी भी खेल रहा हूँ। मुझे लगता है कि मेरी यात्रा अभी शुरू हुई है और मैं चाहता हूँ कि और मेडल लेकर आऊँ। जब तक करियर चल रहा है तब तक रुक जाना चाहिए। मैं भी अपने खेल पर फोकस करना चाहता हूँ। मुझे अच्छा लगेगा यदि मुझ पर बाद में बायोपिक बनेगी, तब जब मैं रिटायर हो जाऊँ या खेल की दुनिया में मेरी यात्रा समाप्त हो जाए।

# बेटे आर्यन की रिहाई के 46 दिन बाद शाहरुख खान ने दिखाई झलक



शाहरुख खान जब बेटे आर्यन की रिहाई के 46-47 दिन बाद स्क्रीन पर पहली बार दिखे तो फैंस झूम उठे। सोशल मीडिया पर शाहरुख की कुछ तस्वीरें छाई हैं, जिनमें वह काफी तगड़े दिख रहे हैं। एक नामी ब्रांड ने अपना ब्रांड एंबेसडर घोषित किया। इस मौके पर शाहरुख ने उस ब्रांड के लिए एक स्पेशल वीडियो मेसेज भेजा। इस वीडियो से शाहरुख की कुछ तस्वीरें सोशल मीडिया पर छाई हुई हैं।

शाहरुख खान के फैंस बड़ी ही बेसब्री से उनकी फिल्म का इंतजार कर रहे हैं। लेकिन फिल्म तो क्या, शाहरुख पिछले कुछ वक्त से पब्लिकली भी बेहद कम नजर आ रहे हैं। अक्टूबर में बेटे आर्यन खान के ड्रग्स केस में फंसने के बाद भी शाहरुख मीडिया और कैमरों की नजरों से दूर ही रहे। वह बस उस वक्त नजर आए, जब वह बेटे आर्यन से मिलने आर्थर रोड जेल पहुंचे थे। तब से शाहरुख पब्लिक जगहों पर बहुत ही कम नजर आते हैं। ऑफ-स्क्रीन ही नहीं बल्कि ऑन-स्क्रीन भी शाहरुख ने दूरी बनाए रखी। लेकिन हाल ही शाहरुख, बेटे आर्यन की गिरफ्तारी और रिलीज के बाद पहली बार स्क्रीन पर नजर आए। एक नामी ब्रांड ने अपना ब्रांड एंबेसडर घोषित किया। इस मौके पर शाहरुख ने उस ब्रांड के लिए एक स्पेशल वीडियो मेसेज भेजा। इस वीडियो से शाहरुख की कुछ तस्वीरें सोशल मीडिया पर छाई हुई हैं। तस्वीरों में शाहरुख पहले के मुकाबले काफी तगड़े और हट्टे-कट्टे नजर आ रहे हैं। बता दें कि शाहरुख जल्द ही फिल्म पठान में नजर आएंगे। वह इस फिल्म में अपने किरदार के लिए जी-तोड़ मेहनत कर रहे हैं। रिपोर्ट्स के मुताबिक, शाहरुख घर पर ही जमकर वर्कआउट कर रहे हैं और स्ट्रिक्ट डाइट फॉलो कर रहे हैं। शाहरुख शपठान की शूटिंग के लिए अक्टूबर में स्पेन जाने वाले थे, लेकिन आर्यन की गिरफ्तारी के कारण शूटिंग को पोस्टपोन कर दिया गया था। कहा जा रहा है कि शपठान के अगले शेड्यूल में काफी ऐक्शन सीक्वेंस होंगे, जिनके लिए शाहरुख ट्रेनिंग कर रहे हैं।